

20140722244

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 6 став (4) од Законот за земјоделски задруги („Службен весник на Република Македонија” бр. 23/13), министерот за земјоделство, шумарство и водостопанство донесе

П РА В И Л Н И К ЗА ПРОСТОРНИТЕ, ТЕХНИЧКИТЕ, ТЕХНОЛОШКИТЕ И ИНФРАСТРУКТУРНИТЕ УСЛОВИ КОИ ТРЕБА ДА ГИ ИСПОЛНУВААТ ПРОИЗВОДСТВЕНИТЕ КАПАЦИТЕТИ КОИ СЕ ВО ФУНКЦИЈА НА ДЕЈНОСТА НА ЗЕМЈОДЕЛСКАТА ЗАДРУГА

Член 1

Со овој правилник се пропишуваат просторните, техничките, технолошките и инфраструктурните услови кои треба да ги исполнуваат производствените капацитети кои се во функција на дејноста на земјоделската задруга.

Член 2

(1) Просторните, техничките, технолошките и инфраструктурните услови кои треба да ги исполнуваат производствените капацитети на земјоделската задруга од мал обем во функција на дејноста се:

- за лозаро-овоштарство: минимум 3 ха земјоделско земјиште;
- за производство на ориз: минимум 2 ха земјоделско земјиште;
- за одгледување на житни и фуражни култури: минимум 3 ха земјоделско земјиште;
- за производство на градинарски култури: минимум 2 ха земјоделско земјиште;
- за одгледување на говеда: минимум 30 грла;
- за одгледување на копитари: минимум 20 грла;
- за одгледување на овци: минимум 300 грла;
- за одгледување на кози: минимум 200 грла;
- за одгледување на свињи за репродукција: минимум 50 грла маторици;
- за одгледување на свињи за тов: минимум 300 грла гоеници;
- за одгледување на бројлери: минимум 5.000 броја во турнус;
- за одгледување на живина за производство на јајца: минимум 10.000 броја несилки;
- за одгледување на живина за производство на органски јајца: минимум 1.000 броја несилки;
- за одгледување на пчели: минимум 170 презимени пчелни семејства;
- за одгледување на ноеви: минимум 50 возрасни ноеви и
- за одгледување на полжави: минимум 2 ха земјоделско земјиште на отворено.

(2) Покрај условите наведени во ставот (1) алинеи 5, 6, 7, 8, 9, 10, 11, 12, 13, 14, 15 и 16 од овој член, производствените капацитети треба да ги исполнуваат и просторните, техничките, технолошките и инфраструктурните услови утврдени во членовите 6 и 7 во Законот за заштита и благосостојба на животните и условите утврдени во Правилникот за условите и начините на заштита на фармските животни.

Член 3

(1) Просторните, техничките, технолошките и инфраструктурните услови кои треба да ги исполнуваат производствените капацитети на земјоделската задруга од голем обем во функција на дејноста се:

- за лозаро-овоштарство: минимум 6 ха земјоделско земјиште;
- за производство на ориз: минимум 4 ха земјоделско земјиште;
- за одгледување на житни и фуражни култури: минимум 6 ха земјоделско земјиште;
- за производство на градинарски култури: минимум 4 ха земјоделско земјиште;
- за одгледување на говеда: минимум 100 грла;
- за одгледување на копитари: минимум 50 грла;
- за одгледување на овци: минимум 1000 грла;
- за одгледување на кози: минимум 500 грла;
- за одгледување на свињи за репродукција: минимум 100 грла маторици;
- за одгледување на свињи за тов: минимум 1000 грла гоеници;
- за одгледување на бројлери: минимум 10.000 броја во турнус;
- за одгледување на живина за производство на јајца: минимум 20.000 броја несилки;
- за одгледување на живина за производство на органски јајца: минимум 2.000 броја несилки;
- за одгледување на пчели: минимум 700 презимени пчелни семејства;
- за одгледување на ноеви: минимум 100 возрасни ноеви и
- за одгледување на полжави: минимум 4 ха земјоделско земјиште на отворено.

(2) Покрај условите наведени во ставот (1) алинеи 5, 6, 7, 8, 9, 10, 11, 12, 13, 14, 15 и 16 од овој член, производствените капацитети треба да ги исполнуваат и просторните, техничките, технолошките и инфраструктурните услови утврдени во членовите 6 и 7 во Законот за заштита и благосостојба на животните и услови утврдени во Правилникот за условите и начините на заштита на фармските животни.

Член 4

Овој правилник влегува во сила наредниот ден од денот на објавувањето во „Службен весник Република Македонија”.

Бр. 16-1602/3
17 април 2014 година
Скопје

Министер,
Љупчо Димовски, с.р.